



Intfombatane lesaba sikolo

Siswati



Mantombi Evelyn Nxweni

Intfombatane lesaba sikolo

Ibhalwe ngu Mantombi Evelyn Nxiweni
Umdvwebi ngu Dale Blankenaar



Umhumushi Roster Chambale

LaManzini ngumake webantfwana
labatsatfu. Emagama abo bekungu Lindiwe,
Lindani na Linda. Bonkhe bebafundza
esikolweni sase Kusile eNgodini.



Linda bekasisaba sikolo. Make wabo
bekavuka ekuseni ngelihora lasihlanu
abalungiselele. Bekabafutfumetela emanti
lashisako ekugeza abaphekele nemdoko.



"Vukani, nigeze, nidle kute ningaphutselwa
esikolweni"

"Linda vuka, vuka!" kusho make wakhe.

"Make ngiphethfwe sisu" kuphendvula Linda.



Ngekusheshisa, make wakhe wamfunela
umutsi wesisu. "Dlani umdoko
wakho utawunatsa nawu umutsi"
kusho make wakhe. Linda walala
butfongo emva kwekuba anatse
umutsi.



Linda uvuke ngelihora lelishumi wadlala
ngelibhola lakhe.

“Hhayi bo!, se uphilile ke nyalo?

“Yebo make, ngitiva ngincono kakhulu.”

Wavuka ekuseni kakhulu ngelilanga
lelilandzelako waya esikolweni.



Emva kwemalanga lamabili, Linda amange avuke. "Kungani usalele Linda?" Kubuta make wakhe.

"Make, ngiphetfwe yinhloko," kusho Linda.



"Ucale nini kuyiva?" kubuta make wakhe.
"Ebusuku make" kuperhendvula Linda.
Make wakhe wamnika emaphilisi enhloko
wamvumela kutsi alale.
Linda wavuka ngelihora lelishumi nakunye.




Bha-bha-bha-Linda udlala ngelibhola
ngaphandle.

“Kuyamangalisa kutsi se udlala ngebhola, se
uphilile yini?” kwabuta make wakhe.

“Yebo make, ngiphilile” kwasho Linda.



"Hhayi ke, kulungile ntfombi yami. Uyayibona
leya migcomo? Tsatsa lelibhakede, ugcwalise
lemigcomo yomitsatfu ngemanti. Beka
lelibhola lakho, utawudlala uma labanye
bantfwana babuyile."



Lilanga ngalelolanga belikhipha umkhovu
etjeni. Wacala kugcwalisa imigcomo.
Bantfwana bakubo babuya esikolweni.
Ngaleso sikhatsi Linda bekagcwalisa
umgcomo wekugcina.





Bekangaguli kantsi Linda hhe make?"
kubuta bantfwana bakubo. "Butani yena,"
kuphendvula make. Ngelilanga lelilandzelako
Linda wavuka ekuseni, wageza wadla kudla
kwakhe. Nakuya abamba indlela leya
esikolweni.

Bamhleka bantfwabakubo batsi: "Linda,
uyabona kutsi kusaba sikolo akusiyo
imphendvulo?"

"Yebo, ngisifundzile sifundvo sami." Wafika
esikolweni wabona kutsi usalele emuva
ngemsebenti wakhe wesikolo.



Ngenhlanhla thishela wakhe wamncedza.
Wamsita kuwo wonkhe umsebenti
lowentiwe. Bekajabulile Linda futsi atisola
ngalobuvila bakhe. Lokutimisela kwakhe
kwakhutsata thishela wakhe.



Linda Wachubeka ngekusebenta matima.
Nakuphela umnyaka waphumelela
ngemamaki lamahle. Kusukela ngaleso
sikhatsi, bekaya esikolweni njalo. Bese
ativukela angasavuswa ngumake wakhe.
Wabuka banakabo watsi, "Angiphindzi
ngikhohlise, sengisifundzile sifundvo, shesha
kulala bese ushesha kuvuka."



EMAVI EKUBONGA

Ibhalwe ngu

Mantombi Evelyn Nxiweni

Umdvwеби ngu

Dale Blankaar

Umhleli 1

Notozi Mgobozi

Umhleli 2

Ntombikayise Njadayi

Umhleli 3

Nelisa Mviko

Umhleli 4

Nopasika Xapa

Umhleli wetitfombe

PixelPing Design

Mhumushi

Roster Chambale

Mcinisekisi welizingasimo

Patricia Faith Mathe



ISBN 978-0-638-00718-3



basic education

Department:
Basic Education
REPUBLIC OF SOUTH AFRICA



LET'S GET SOUTH AFRICA READING

